

Azərbaycan Respublikası Prezidentinin 2023-cü il 24 iyul tarixli 2242 nömrəli Fərmanı ilə təsdiq edilmiş "Azərbaycan Respublikasının Elm və Təhsil Nazirliyi haqqında Əsasnamə"nin 5.5.10-cu yarım bəndini rəhbər tutaraq

əmr edirəm:

1. 2025-2026-cı tədris ili üzrə dövlət ümumi təhsil müəssisələrinin məktəb hazırlıq qruplarına uşaqların qəbulu və valideynlərin (digər qanuni nümayəndələrin) ərizələrinin onlayn qeydiyyatı aparılmaqla mektebeqebul.edu.az elektron portalı vasitəsilə həyata keçirilsin.

2. Dövlət ümumi təhsil müəssisələrinin məktəb hazırlıq qruplarına uşaqların qəbulu üçün valideynlərin (digər qanuni nümayəndələrin) ərizələrinin onlayn qeydiyyatına 2025-ci ilin iyul ayının 3-dən, ümumi təhsil müəssisəsinin seçiminə Azərbaycan bölməsi üzrə iyul ayının 8-dən, tədris digər dillərdə aparılan bölmələr üzrə iyul ayının 10-dan başlanılsın.

3. Elm və Təhsil Nazirliyi yanında Məktəbəqədər və Ümumi Təhsil üzrə Dövlət Agentliyinə (Eşqi Bağirov) tapşırılsın:

3.3.1. 2025-2026-cı tədris ilində məktəb hazırlıq qruplarına qəbul olunaçaq 2020-ci ildə anadan olmuş uşaqların sayının, ərazilər üzrə məktəb hazırlıq qrupları təşkil ediləcək ümumi təhsil müəssisələrinin və məktəb hazırlıq qruplarında tədrisə həyata keçirəcək müəllimlərin müəyyənləşdirilməsini;

3.3.2. məktəb hazırlıq qrupları təşkil ediləcək ümumi təhsil müəssisələrində lazımı təlim şəraitinin yaradılması istiqamətində müvafiq tədbirlərin görülməsini;

3.3.3. ümumi təhsil müəssisələrinin məktəb hazırlıq qruplarına uşaqların qeydiyyatının mektebeqebul.edu.az elektron portalı vasitəsilə aparılmasında valideynlərin məlumatlandırılmasını;

3.4. 2025-2026-cı tədris ilində dövlət ümumi təhsil müəssisələrində məktəb hazırlıq qruplarının təşkili üçün tələb olunan tədris resurslarının, malların adı və miqdarı barədə məlumatın Elm və Təhsil Nazirliyinin Aparatının Satınalmalar və qrantlar sektoruna və Təsərrüfə hesablı Əsaslı Tikinti və Təchizat İdarəsinə təqdim olunmasını təmin etsin.

4. Elm və Təhsil Nazirliyinin Aparatının Satınalmalar və qrantlar sektoru (Vüsal Əliyeva) və Təsərrüfə hesablı Əsaslı Tikinti və Təchizat İdarəsi (Valeh Mirzalıyev) bu əmrin 3.4-cü bəndinin icrasından irəli gələn aidiyyəti tədbirlərin həyata keçirilməsini təmin etsinlər.

5. Təsərrüfə hesablı Əsaslı Tikinti və Təchizat İdarəsi (Valeh Mirzalıyev) müvafiq rayonlar (şəhərlər) üzrə məktəb hazırlıq qrupları təşkil olunaçaq ümumi təhsil müəssisələrinin maddi-texniki təchizatını təmin etsin.

6. Təhsil Sisteminin İnnovasiyalaşdırılması İdarəsi (Vüsal Xanlarov) mektebeqebul.edu.az elektron portalının fasiləsiz fəaliyyətini təmin etsin.

7. Elm və Təhsil Nazirliyinin Aparatının Məktəbəqədər və ümumi təhsil şöbəsi (Çapay Məmmədov) məktəb hazırlıq qruplarının tədris planını hazırlasın və təsdiq təqdim etsin.

8. Elm və Təhsil Nazirliyinin Aparatının İctimaiyyətlə əlaqələr və kommunikaşya şöbəsi

(Səbuhi Rzayev) bu əmrin "Azərbaycan müəllimi" qəzetində dərc olunmasını, Nazirliyin rəsmi internet saytında yerləşdirilməsini və məktəbhazırlıq qruplarına uşaqların qəbulu ilə bağlı ictimaiyyətin məlumatlandırılmasını təmin etsin.

9. Elm və Təhsil Nazirliyinin Aparatının Vətəndaşlara xidmət və sənədlərlə iş şöbəsi (Rəşad Xanlarov) bu əmrin surətinin Nazirliyin aidiyyəti struktur bölmələrinə və qurumlarına çatdırılmasını təmin etsin.

10. Əmrin icrasına nəzarət nazir müavini Həsən Həsəniyə həvalə edilsin.

Emin ƏMRULLAYEV,
Azərbaycan Respublikasının elm və təhsil naziri
8 may 2025-ci il
3-29/3-2-256F/2025